

Chiam Bûn-seng Kàu-siū Tâi-gí-bûn Ki-kim Koán-lí Pān-hoat

詹文聲教授台語文基金管理辦法

2019.1.12 TLH tãi-hōe thong-kòe

1. Ūi-tiòh siàu-liām Chiam Bûn-seng kàu-siū tùi Tâi-oân ê thiàⁿ-thàng hām chiap-sòa i ê cheng-sîn, chit-ê ki-kim ê goân-thâu sī iú Lô Éng-hôa lú-sū hōng-hiàn 100 bān Tâi-phiò chiah siat-lip. Chit-ê ki-kim ê bók-tek sī beh hoat-tián Tâi-gí-bûn thang kiàn-lip ū bûn-hòa chú-thé-sèng ê Tâi-oân Kok.
2. Chit-ê ki-kim múi nî siōng-koân chi-chhut 10 bān Tâi-phiò, iōng tī ē-bīn 2 ê sū-kang:
 - A. Chiam Bûn-seng Kàu-siū Tâi-gí Sin-thoân-siúⁿ. Múi nî siōng koân 3 miâ, múi miâ siúⁿ-kim 2 bān Tâi-phiò.
 - B. Chiam Bûn-seng Kàu-siū Tâi-gí-bûn Chhut-pán Chióng-chō. Múi nî siōng koân 2 miâ, múi miâ siúⁿ-kim 2 bān Tâi-phiò.
3. Chit-ê ki-kim kan-taⁿ chi-hù siúⁿ-kim, kî-thaⁿ hêng-chèng ê khai-siau iú Tâi-oân Lô-má-jī Hiáp-hōe hoat-lòh.
4. Sin-thoân-siúⁿ hām chhut-pán pó-chō⁷ siōng-sè pān-hoat siū-koân lí-kàm-sū-hōe chè-tēng thong-kòe liáu sàng tãi-hōe pī-cha.
5. Pún pān-hoat ê siu-kái iáh-sī kiát-sok, ài iú lí-kàm-sū hōe thê-àn sàng tãi-hōe thong-kòe chiah ū hâu-lék.

Chiam Bûn-seng Kàu-siū Tâi-gí Sin-thoân-siúⁿ Pân-hoat

詹文聲教授台語薪傳賞辦法

2019.1.12 TLH tãi-hōe thong-kòe

1. Ūi-tiòh siàu-liām Chiam Bûn-seng kàu-siū tùi Tâi-oân ê thiàⁿ-thàng hām chiap-sòa i ê cheng-sîn, Tâi-oân Lô-má-jī Hiáp-hōe tèk-piát siat-lip chit-ê sin-thoân-siúⁿ.
2. Chit-ê sin-thoân-siúⁿ ê bók-tek sī beh kó-lē khah chē láng lâi thoân-sêng koh hoat-tián Tâi-gí-bûn ê bûn-hòa thang kiàn-lip ū bûn-hòa chú-thé-sèng ê Tâi-oân Kok.
3. Chit-ê siúⁿ ê hâu-soán-jîn ē-sái iû pún-lâng ka-tī thui-chiàn iáh-sī pát-lâng thui-chiàn lóng ē-sái. Hâu-soán-jîn bô hun sèng-piát iáh-sī kok-chék, m̄-koh ài hū-háp ē-bīn ê ki-pún tiâu-kiāⁿ:
 - A. Tng-kí chiông-sū Tâi-gí-bûn ê sū-kang, chhiūⁿ kóng kàu-iòk, gián-kiù, chhòng-chok, chhut-pán iáh-sī chhui-sak, chì-chió ū móa 6 tang ê sī-kan.
 - B. Chi-chhi iōng “Tâi-gí” iáh-sī “Tâi-oân-ōe” ê chòk-gí miâ-chheng, hoán-tùi iōng “Bân-lâm” iáh-sī “Hô-ló” hit-khoán bô Tâi-oân chú-thé-sèng ê kí-sī iōng-gí.
 - C. Chi-chhi sú-iōng “Tâi-oân-jī”, chiū-sī Tâi-oân thoân-thóng Pêh-ōe-jī.
 - D. Chi-chhi Tâi-gí-bûn ê su-siá chiong-kí-bóe ài Lô-má-jī-hòa. Hàn-Lô kan-taⁿ sī kòe-tō-sèng ê iōng-hoat.
4. Sin-thoân-siúⁿ múi-nî ê siông-sè sin-chhéng pió-keh, phêng-hun phiau-chún, phêng-sím jîn-oân hām pan-chióng tián-lé téng siū-koân pì-su-chhù kui-ōe liáu sàng lí-kàm-sū-hōe koat-gī. Koat-gī thong-kòe liáu iû pì-su-chhù chip-hêng.
5. Pún pân-hoat ê siu-kái iáh-sī kiát-sok, ài iû lí-kàm-sū hōe thê-àn sàng tãi-hōe thong-kòe chiaⁿ ū hâu-lék.